

# त्वरित हो जोधपुर में स्थाई पीठ गठित करने की कार्रवाई: राजस्थान हाईकोर्ट

जोधपुर में अधिकरण की चल पीठ अनियमित रूप से तीन दिन ही न्यायिक कार्रवाई करती है

जोधपुर, (कासं)। राजस्थान उच्च न्यायालय की खंडपीठ के वरिष्ठ न्यायाधीश संदीप मेहता और न्यायाधीश कुलदीप माथुर ने राजस्थान सिविल सेवा अपीलीय अधिकरण की जोधपुर में स्थाई पीठ गठित करने की कार्रवाई में तेजी लाएं और उन्होंने इस बात अतिरिक्त महाधिवक्ता को कहा कि वे संबंधित अधिकारियों को सूचित करें कि जोधपुर में अधिकरण की स्थाई

पीठ, जहाँ तक संभव हो, छह माह में गठित हो जाए। राजस्थान हाईकोर्ट एडवोकेटस एसोसिएशन के अध्यक्ष नाथुसिंह राठौड़ ने अधिवक्ता अनिल भंडारी के माध्यम से दायर जनहित याचिका में कहा कि जोधपुर में अधिकरण की चल पीठ अनियमित रूप से तीन दिन ही न्यायिक कार्रवाई करती है, जिससे न केवल फरीको बल्कि

अधिवक्ताओं को भी अत्यधिक असुविधा और परेशानी होती है सो लंबित मामलों की वृद्धि देखते हुए स्थाई पीठ गठित की जाए। गत 19 जुलाई को खंडपीठ ने अपने अंतरिम आदेश में कहा कि अधिकरण में जोधपुर क्षेत्राधिकार के 2655 प्रकरण लंबित हैं सो न्याय आपके द्वार की भावना से जोधपुर में स्थाई पीठ गठित करने के आदेश दिए और तब तक जोधपुर में चल पीठ

को आठ दिवस प्रभावी रूप से न्यायिक कार्रवाई करने का निर्देश दिया। अतिरिक्त महाधिवक्ता संदीप शाह ने कहा कि न्यायालय आदेश की अनुपालना में राज्य सरकार के कार्मिक विभाग ने गत 8 अगस्त को हुई बैठक में जोधपुर में अधिकरण की स्थाई पीठ गठित करने का अनुमोदन कर दिया है और इसके वास्ते नए भवन, मानव संसाधन आदि वास्ते एक साल की

जरूरत रहेगी। उन्होंने कहा कि सरकार ने 6 सितम्बर को यह निर्णय भी ले लिया है कि तब तक जोधपुर में अधिकरण की चल पीठ आठ प्रभावी दिन न्यायिक कार्रवाई करेगी। भारत सरकार की ओर से अतिरिक्त सॉलिसिटर जनरल मुकेश राजपुरोहित और राजस्थान उच्च न्यायालय की ओर से वरिष्ठ अधिवक्ता डा सचिन आचार्य उपस्थित रहे।

## अवैध खनन के खिलाफ कार्रवाई

बयाना, (निसं)। बयाना उपखंड के डांग क्षेत्र के बीहड़ों में आज थाना गढ़ीबाजना पुलिस व बंधवरोटा के वनविभाग के रजर की टीम की ओर से छापामार कार्रवाई की। इस कार्रवाई में एक भी अवैध खननकर्ता नहीं पकड़ा

### एक हाईड्रा व एक कम्पेशर ट्रैक्टर जब्त

जा सका। वह मौके का लाभ उठाकर भूमि में सफल रहे। पुलिस व वन विभाग की संयुक्त टीम ने इस दौरान अवैध खनन के कार्य में उपयोग की जा रही एक हाईड्रा मशीन व एक कम्पेशर युक्त ट्रैक्टर को जब्त किया। एक लम्बे अरसे बाद अवैध खनन माफिया के विरुद्ध कार्रवाई की गई।

## अलवर सरस डेयरी में 1.75 लाख का मिलावटी दूध पकड़ा

अलवर, (निसं)। पिछले 2 महीने में अलवर सरस डेयरी चेरमैन ने मिलावटी दूध पर बड़ा एकाग्र किया है। तीन जगहों से आया मिलावटी दूध प्लांट में पहुंचते ही पकड़ा गया और नष्ट करा दिया। खुद चेरमैन ने मिलावट का संदेह वाले ट्रैक्टर का बाइक से पीछा किया। फिर प्लांट में पहुंचते ही जांच कर गुरुवार सुबह करीब 1 लाख 75 हजार रुपये की कीमत के दूध को नष्ट करा दिया।

सरस डेयरी के चेरमैन विश्राम गुर्जर ने बताया कि रामगढ़ से एक ट्रैक्टर में मिलावट होने का संदेह था। जिसका खुद चेरमैन ने रात को बाइक पर पीछा किया। जब पुष्टि हो गया कि दूध में

चेयरमैन ने मिलावट का संदेह वाले ट्रैक्टर का बाइक से पीछा किया

एक्स्ट्रा फेट के लिए कुछ मिलाया था, जांच में सैपल फेल होने पर नष्ट कराया

मिलावट तो सरस प्लांट में आते ही उसकी जांच की गई। जांच में दूध मिलावटी मिला। जिसमें एक्स्ट्रा फेट के लिए कुछ मिलाया गया था। जांच में

सैपल फेल होने पर पूरा दूध गुरुवार सुबह नष्ट करा दिया गया। दूध लाने वाली फर्म को ब्लैक लिस्ट किया जाएगा। इसके अलावा जुमाना राशि भी वसूल होगी। ताकि आगे मिलावटी दूध सरस तक लाने की हिम्मत नहीं हो। इससे पहले 16 जून को बहरोड़ की तरफ से 54 सी लीटर और 21 जून को 9 हजार लीटर दूध नष्ट कराया था। दूध नष्ट कराने के बाद चेरमैन विश्राम गुर्जर ने कहा कि दूध में मिलावट नहीं होने देंगे। चाहे रात-दिन जांच करानी पड़े। असल में किसान व पशुपालक को अधिक से अधिक फायदा तभी होगा जब मिलावटी दूध बंद होगा।


## मॉडल उत्तर कुंजियां जारी

अजमेर, (कासं)। राजस्थान लोक सेवा आयोग द्वारा भू-जल विभाग संबंधी परीक्षा 2022 के तहत कनिष्ठ भू-भौतिकविद, कनिष्ठ भू-जल वैज्ञानिक, तकनीकी सहायक-रसायन व भू-जल विज्ञान की मॉडल उत्तर कुंजियां वेबसाइट पर जारी कर दी गई हैं।

आयोग द्वारा 1 व 2 अगस्त 2022 को इस परीक्षा का आयोजन किया गया था। आयोग के उप सचिव सुनील रांका ने बताया कि यदि किसी भी अभ्यर्थी को इन मॉडल उत्तरकुंजियों पर कोई आपत्ति हो तो निर्धारित शुल्क के साथ 9 सितंबर से 11 सितंबर 2022 को रात्रि 12 बजे तक अपनी आपत्ति ऑनलाइन दर्ज करवा सकता है।

## बीएड पेपर देने जा रहे चार दोस्तों को ट्रक ने कुचला, तीन की दर्दनाक मौत

आगरा मुंबई राष्ट्रीय राजमार्ग पर गुरुवार सुबह ट्रक ने टक्कर मारी



पुलिस ने घटना के बाद मौका मुआयना कर जानकारी जुटाई।

धौलपुर, (निसं)। बाइक से बीएड का पेपर देने जा रहे 4 छात्रों को धौलपुर शहर में सदर थाने के सामने आगरा मुंबई राष्ट्रीय राजमार्ग पर गुरुवार सुबह ट्रक ने टक्कर मार दी। जिससे 2 छात्रों की मौके पर ही दर्दनाक मौत हो गई। वहीं एक घायल ने इलाज के दौरान जिला अस्पताल धौलपुर में दम तोड़ दिया।

संदीप पुत्र बदन सिंह जाटव निवासी गांव दाहिना रूपवास भरतपुर, दीपेंद्र पुत्र जगदीश कुशवाह निवासी गढ़ी बुराना खानुआ रूपवास भरतपुर, पवन पुत्र रामेश्वर प्रसाद जाटव निवासी झाला ताला वैर भरतपुर व सचिन जाटव पुत्र सीयाराम निवासी लखपुरा थाना कंचनपुर बाड़ी धौलपुर आपस में चारों दोस्त थे। चारों एसएन कॉलेज बड़ागांव मिनियां से बीएड कर रहे थे। इस कारण संदीप, दीपेंद्र व पवन मिनियां कस्बे में ही किराए पर कमरा लेकर रहते थे। फिलहाल इनके बीएड

## हाइवे क्रॉस करने के दौरान गुरुवार सुबह ट्रक ने चारों को कुचला

के पेपर चल रहे थे। जिसका सेंटर राजकीय कन्या महाविद्यालय धौलपुर में था। इस कारण गुरुवार सुबह चारों दोस्त एक बाइक पर सवार होकर पेपर देने के लिए निकले थे। बाइक संदीप चल रहा था। रास्ते में आगरा मुंबई हाइवे पर सदर थाना धौलपुर के सामने जैसे ही इन्होंने बाइक से हाइवे क्रॉस किया तो तेज गति से आ रहे ट्रक ने चारों को कुचल दिया। जिससे संदीप और पवन की मौके पर ही दर्दनाक मौत हो गई, वहीं दीपेंद्र और सचिन घायल

हो गए। घटना मिलते ही सदर थाना प्रभारी देवेन्द्र कुमार शर्मा पुलिस जाबके के साथ मौके पर पहुंचे, जिनहोंने तुरंत दोनों घायलों को जिला अस्पताल धौलपुर पहुंचाया, जहां दीपेंद्र ने इलाज के दौरान दम तोड़ दिया। वहीं सचिन का इलाज जारी है।

सूचना मिलते ही सीओ सिटी प्रवेन्द्र मेहता भी मौके पर पहुंचे और घटना को जानकारी ली। घटना को सूचना मिलने पर कॉलेज छात्र भी अपना समय से पहले ही जल्दी पूरा कर के जिला अस्पताल पहुंचे। सदर थाना प्रभारी देवेन्द्र कुमार शर्मा ने बताया कि घटना के बाद बीड मौके पर तमाशबीन बनी रही। सूचना मिलते ही पुलिस मौके पर पहुंच गई और घायलों को तुरंत अस्पताल पहुंचाया। वहीं परिजनों की तहरीर के आधार पर मुकदमा दर्ज करते हुए शवां का पोस्टमार्टम कराने के बाद शव परिजनों को सौंप दिए हैं।

## बांग्लादेश की प्रधानमंत्री शेख हसीना ने दरगाह में जियारत की



बांग्लादेश की पीएम ने प्रतिनिधिमंडल के साथ चादर चढ़ाकर अकीदत के फूल पेश किए।

अजमेर, (कासं)। बांग्लादेश की प्रधानमंत्री शेख हसीना ने गुरुवार को महान सूफी संत ख्वाजा मोइनुद्दीन चिश्ती की दरगाह में चादर चढ़ाई एवं अकीदत के फूल पेश किए। बांग्लादेश प्रधानमंत्री का अजमेर आगमन पर राजस्थानी परम्परा के अनुसार स्वागत किया गया। उनके साथ बांग्लादेश के प्रतिनिधि मंडल ने भी दरगाह में हाजिरी दी। बांग्लादेश की प्रधानमंत्री शेख हसीना गुरुवार दोपहर सर्किट हाउस पहुंचीं। यहां संभागीय आयुक्त बीएल मेहरा, पुलिस महानिरीक्षक रूपिन्द्र सिंह, जिला कलेक्टर अंशदीप, पुलिस अधीक्षक चतुराम जाट एवं अन्य अधिकारियों ने उनका स्वागत किया। इसके बाद प्रधानमंत्री ने दरगाह में जियारत की। दरगाह आगमन पर उनका खादिम सैयद कलीमुद्दीन चिश्ती, नन्दे बच्चों,

सैयद मोहम्मद कायम एवं सैयद फरीदा हाशमी ने स्वागत किया। दोनों अंजुमन, दरगाह कमेटी एवं दरगाह दीवान के उत्तराधिकारी सैयद नसीरुद्दीन चिश्ती, सैयद एतमादुद्दीन चिश्ती, गुलाम नजमी फारुकी एवं अन्य ने भी स्वागत किया। उन्हें सिपासनामा एवं आकरक चित्र भी भेंट किए गए। प्रतिनिधि मंडल का भी दस्तारबंदी कर स्वागत किया गया। पर्यटन विभाग द्वारा लोक कलाओं के साथ राजस्थानी परम्परा के अनुसार अभिवादन किया गया। प्रसिद्ध नगाड़ा वादक नाथूलाल सोलंकी तथा कच्छी थोड़ी लोक नृत्य की प्रस्तुति सोहन लाल भाट के दल ने दी। दरगाह में जियारत के उपरान्त संभागीय आयुक्त बीएल मेहरा, पुलिस महानिरीक्षक रूपिन्द्र सिंह, जिला कलेक्टर अंश दीप एवं एसपी चतुराम जाट ने प्रधानमंत्री शेख

हसीना को जयपुर के लिए विदा किया। प्रधानमंत्री हसीना के साथ 60 व्यक्तियों का डेलीगेशन आया। इसमें उच्चायुक्त, मंत्रीगण, उद्योग, व्यवसाय तथा प्रेस से जुड़े व्यक्ति शामिल थे। लिबरेशन एंड वार मामलात मंत्री एके एम मुजिबुल हक, रेलवे मंत्री मोहम्मद नरूल इशाम सुजान, जल संसाधन मंत्री जहीद फारुखी, आर्थिक एवं वित्त सलाहकार डॉ. मशीरुर् रहमान, विदेश मामलात राज्य मंत्री मोहम्मद सहरथार आलम, वाणिज्य मंत्री टीपू मुशी, वित्त मामलात सलाहकार सलमान फजलुर, आईसीटी राज्य मंत्री जूनयद अहमद पलक तथा एफबीसीसीआई के पूर्व अध्यक्ष मोहम्मद जसीम उद्दीन, बंगाल गुप ऑफ इंटरस्टीज के निदेशक जेम्सिन अख्तर, उच्चायुक्त मोहम्मद इमरान एवं विक्रम के. दुर्इस्वामी शामिल रहे।

## टी.सी. के लिए भटक रहे छात्र व अभिभावक

बहरोड़, (निसं)। बहरोड़ कस्बे में निजी स्कूल संचालकों की दबंगई इस कदर चरम पर है कि उन्हें किसी का भय नहीं है। मनमानी फीस वसूल करना, फीस भुगतान नहीं करने पर टीसी रोक लेना जैसे मामले सामने आ रहे हैं। ऐसा ही एक मामला तलवाड़ निवासी संदीप यादव का सामने आया है जो पिछले 15 दिन से अपने बेटे धर्मेन्द्र की 11वीं कक्षा उत्तीर्ण करने के बाद टीसी लेने को भटक रहा है। अभिभावक संदीप यादव ने बताया कि स्कूल प्रबंधन को 15 दिन पहले टीसी हेतु प्रार्थना पत्र दिया था। लेकिन स्कूल प्रबंधन का कहना है कि यदि आप हमारे संस्थान में 12वीं करवाएंगे तो तय फीस ली जाएगी यदि आप यहां 12वीं नहीं करवाते तो आपको पैसा बढ़ा कर देना होगा।

संदीप यादव ने बताया तय फीस 22000 साथ में ट्रांसपोर्ट 11वीं कक्षा का बताया गया था जिसे अब स्कूल प्रबंधन 28000 प्लस ट्रांसपोर्ट देने को कह रहे हैं। वह नहीं देने पर टीसी रोक ली व टीसी देने से मना कर दिया। साथ ही कहा कि यह पैसा तुरंत देना होगा नहीं तो तुम मुख्यमंत्री के पास भी चले जाओ तो भी टीसी नहीं दी जाएगी। उक्त विषय में जिला शिक्षा अधिकारी अलवर से संपर्क किया गया तो कहा कि मैं बात करता हूँ थोड़ी देर के बाद आपको बताता हूँ लेकिन 3 घंटे बीत जाने के बाद जब जिला शिक्षा अधिकारी को संपर्क किया तो उन्होंने फोन का जवाब देना उचित नहीं समझा। यूनिट स्कूल संचालक सुमित यादव स्कूल आकर व्यक्तिगत मिलने की बात कही।

## 'ई-गर्वनेस फॉर अरबन डवलपमेन्ट' प्रशिक्षण सम्पन्न

जयपुर, (निसं)। हरिश्चन्द्र माथुर लोक प्रशिक्षण संस्थान के शहरी विकास केन्द्र द्वारा आयोजित तीन दिवसीय 'ई-गर्वनेस फॉर अरबन डवलपमेन्ट' प्रशिक्षण गुरुवार को कार्यक्रम सम्पन्न हो गया। इसमें 10 विभागों के लगभग 25 अधिकारियों ने भाग लिया और राज्य सरकार की मंशा के अनुरूप ई-गर्वनेस के माध्यम से कार्य के विस्तार में प्रशिक्षण लिया, जिससे आम लोगों की समस्याओं का तत्काल निराकरण किया जा सके। ई-गर्वनेस के द्वारा कार्य कर रहे विभिन्न विभागों के विषय विशेषज्ञों ने बताया कि ई-गर्वनेस के माध्यम से कार्य करना बहुत आसान हो गया है। हरिश्चन्द्र माथुर लोक प्रशिक्षण संस्थान के महानिदेशक सुधांशु पंत के निदेशन में आयोजित तीन दिवसीय प्रशिक्षण कार्यक्रम का शुभारंभ शहरी विकास केन्द्र के टीएम लॉडर पूर्व संभागीय आयुक्त अजमेर डॉ. धर्मेन्द्र



हरीशचन्द्र लोक माथुर प्रशिक्षण संस्थान में शहरी विकास पर विशेषज्ञों ने विचार साझा किए।

भटनागर ने किया। कोर्स डायरेक्टर प्रोफेसर रिपुन्जय सिंह ने विश्व, भारत व राजस्थान के परिप्रेक्ष्य में ई-गर्वनेस के बारे में विस्तार से प्रेजेंटेशन दिया। प्रशिक्षण के समापन पर सूचना एवं जनसम्पर्क विभाग के पूर्व संयुक्त निदेशक प्यारे मोहन त्रिपाठी ने 'ई-

गर्वनेस फॉर अरबन डवलपमेन्ट' में मीडिया की सकारात्मक भूमिका पर विस्तार से जानकारी दी और बताया कि वर्तमान में सोशल, वेब तथा इलेक्ट्रॉनिक मीडिया ई-गर्वनेस को आम व्यक्ति तक पहुंचाने में अपनी महत्वपूर्ण भागीदारी निभा रहे हैं।

शहरी विकास केन्द्र के कन्सल्टेंट डॉ मयंक वार्णय व प्रतिभा कौशिक ने भी प्रेजेंटेशन दिये और सभी प्रतिभागियों को 'भामाशाह डाटा सेंटर' व 'भामाशाह टेक्नो हब' का प्रमण काकावर ई-गर्वनेस के बारे में प्रेक्टिकल जानकारी दी।

## भर्ती परीक्षाओं का संभावित कलेण्डर जारी

अजमेर, (कासं)। राजस्थान लोक सेवा आयोग द्वारा गुरुवार को विभिन्न परीक्षाओं का संभावित परीक्षा तिथि जारी की गई। आयोग द्वारा आगामी वर्ष के जनवरी से मई माह तक संस्कृत शिक्षा विभाग, माध्यमिक शिक्षा विभाग, महिला अधिकारिता विभाग, चिकित्सा एवं स्वास्थ्य विभाग तथा स्वायत्त शासन विभाग के कुल 1200 विभिन्न पदों की भर्ती परीक्षाओं का आयोजन किया जाना प्रस्तावित है।

आयोग सचिव एचएल अटल ने बताया कि वर्ष 2023 में संस्कृत शिक्षा विभाग में वरिष्ठ अध्यापक ग्रेड-द्वितीय परीक्षा 2022 के तहत 6 विषयों के कुल 538 पदों के लिए माह जनवरी 2023 के द्वितीय सप्ताह में तथा महिला अधिकारिता विभाग में संरक्षण

अधिकारी के 4 पदों के लिए चतुर्थ सप्ताह में परीक्षा का आयोजन किया जा सकता है। चिकित्सा एवं स्वास्थ्य विभाग में हॉस्पिटल केयर टेकर के 55 पदों के लिए फरवरी 2023 के द्वितीय सप्ताह में तथा ऑक्जुपेशनल थेरेपिस्ट के 24 पदों के लिए मार्च 2023 के द्वितीय सप्ताह में परीक्षाएं आयोजित की जा सकती हैं। माध्यमिक शिक्षा विभाग में वरिष्ठ शारीरिक शिक्षा अध्यापक के 461 पदों के लिए अप्रैल 2023 के चतुर्थ सप्ताह में परीक्षा का आयोजन किया जाना संभावित है। इसी तरह मई 2023 के द्वितीय एवं तृतीय सप्ताह में स्वायत्त शासन विभाग में अधिशाषी अधिकारी वर्ग चतुर्थ के 63 पद, राजस्व अधिकारी ग्रेड-द्वितीय के 14

पद एवं सहायक अभियंता-सिविल के 41 पदों की परीक्षाओं का आयोजन प्रस्तावित है। आयोग द्वारा पूर्व में जारी किए गए संभावित परीक्षा कार्यक्रमानुसार इस वर्ष अक्टूबर से दिसंबर 2022 तक विभिन्न विभागों के 15862 पदों के लिए परीक्षाओं का आयोजन किया जाएगा। इनमें माध्यमिक शिक्षा विभाग में 26 विषयों के कुल 6000 पदों की स्कूल लेक्चरर परीक्षा 2022 का आयोजन 11 अक्टूबर से 21 अक्टूबर 2022 तथा वरिष्ठ अध्यापक ग्रेड द्वितीय परीक्षा 2022 के तहत 8 विषयों के कुल 9760 पदों के लिए परीक्षा दिनांक 17 दिसम्बर से 24 दिसम्बर 2022 तक आयोजित किया जाना संभावित है।

## एएसआई व कांस्टेबल 50 हजार रुपये की रिश्वत लेते गिरफ्तार

झंरपुर, (निसं)। भ्रष्टाचार निरोधक ब्यूरो, झंरपुर द्वारा गुरुवार को ट्रेप की कार्यवाही करते हुए पुलिस थाना आसपुर में एक एएसआई और एक कांस्टेबल को 50 हजार रुपये की रिश्वत लेते हुए रथों हाथों गिरफ्तार किया है। भ्रष्टाचार निरोधक ब्यूरो पुलिस उप अधीक्षक हेमन्त जोशी ने बताया कि परिवर्तित प्रवीण कुमार पटेल ने गत 7 सितंबर बुधवार को एसीबी कार्यालय में आकर एक शिकायत दर्ज करवाई थी। शिकायत में उल्लेख था कि उसके और उसके मामा मणिलाल के खिलाफ आसपुर थाने में दर्ज प्रकरण में एफआर लगाने की एवज में आसपुर थाने के एएसआई सुरेंद्रसिंह पुत्र नाथू सिंह निवासी पीपलादा थाना सदर ने 1 लाख रुपए रिश्वत की मांग की।



एसीबी की गिरफ्त में आरोपी।

कार्रवाई के लिए जाल बिछाया। एसीबी ने ट्रेप की कार्रवाई के लिए परिवर्तित को रूपए लेकर भेजा। परिवर्तित प्रवीण कुमार ने रिश्वत के रूप में 50 हजार रुपए एएसआई सुरेंद्र सिंह को ले जाकर दे दिए। इशाप मिलते ही एसीबी की टीम मौके पर पहुंच गई। एसीबी ने एएसआई सुरेंद्र सिंह की जब से रिश्वत के रूप में लिए 50 हजार रुपए बरामद कर लिए। वहीं कांस्टेबल विजयपाल सिंह को भी रिश्वत मांगने के मामले में गिरफ्तार कर लिया। एसीबी ने कांस्टेबल विजयपाल सिंह के थाने के टेबल की दर्राज की तलाशी की तो उसमें किया फाइलें मिली। एसीबी ने उन फाइलों को खंगालना शुरू किया तो उससे से रुपए निकलने लगे। एसीबी ने फाइलों से संदिग्ध 22 हजार रुपए बरामद किए हैं।

## उपराष्ट्रपति धनखड़ ने सपत्नीक सालासर बालाजी महाराज की पूजा की

मंदिर में एडीजीपी बीजू जोसेफ, कलेक्टर सिद्धार्थ सिहाग, एसपी दिगंत आनन्द और जयपुर इंटेलेजेंस की टीम मौजूद रही

चुरू, (का.सं.)। सालासर मन्दिर में उप राष्ट्रपति जगदीप धनखड़ महावीर पुजारी, मीठनलाल पुजारी, मांगीलाल पुजारी, आत्माराम पुजारी आदि ने उपराष्ट्रपति जगदीप धनखड़ सपत्नीक को सालासर दरबार में बालाजी महाराज की पूजा-अर्चना करवाई। इसके बाद मंदिर के सत्संग भवन में उपराष्ट्रपति धनखड़ को सपत्नीक को पुजारी ने श्रीबालाजी महाराज की प्रतिमा भेंट की।



उपराष्ट्रपति धनखड़ और उनकी पत्नी डॉ. सुदेश धनखड़ को सालासर मंदिर के पुजारियों ने विधि-विधान से पूजा अर्चना करवाई।

जायजा लिया। इसी प्रकार पर हेलीपैड पर उपराष्ट्रपति जगदीप धनखड़ को सालासर बालाजी मंदिर यात्रा में उपनेता प्रतिपक्ष राजेन्द्र राठौड़, सांसद राहुल कर्वाण, पूर्व सांसद रामसिंह कर्वाण, सुजानगढ़ विधायक मनोज मेघवाल, रतनगढ़ विधायक अभिनेष महर्षि, जिला प्रमुख वंदना आर्य, पूर्व विधायक खेमराम मेघवाल, पूर्व विधायक अशोक

पिंचा, पूर्व विधायक संजीव बेनीवाल, कुलदीप धनखड़, पूर्व जिला प्रमुख हरलाल सहराण, प्रदेशकार्यकारी सदस्य वासुदेव चावला, भाजपा जिलाध्यक्ष धर्मवीर पुजारी, बतवोर विश्वाेश, बसंत शर्मा, प्रधान दीपचन्द्र राहड़, पंस विक्रम कोटवाड, पूर्व प्रधान अमर सिंह पुनियां, हरिमाण गर्ग आदि ने बुके भेंट कर स्वागत किया।

## उपराष्ट्रपति जगदीप धनखड़ ने बाबा श्याम के दर्शन किए

खाटूश्यामजी, (निसं)। उपराष्ट्रपति निर्वाचित होने के बाद पहली बार शेखावाटी दौरे पर आए जगदीप धनखड़ गुरुवार ने दोपहर 2.18 बजे श्याम मंदिर पहुंचकर बाबा श्याम के दर्शन कर पूजा अर्चना की तथा देश में खुशहाली की कामना की। श्री श्याम मंदिर कमेटी के ट्रस्टी प्रताप सिंह चौहान ने उपराष्ट्रपति का तिलकार्चन किया तथा श्याम बाबा की चौखट पर स्वास्तिक बनावाए। वहीं मंदिर कमेटी के अध्यक्ष शंभुसिंह चौहान, कोषाध्यक्ष कालू सिंह चौहान व प्रताप सिंह चौहान ने श्याम दुपट्टा ओढ़ाकर कर व बाबा श्याम की तस्वीर भेंटकर अभिन्दन किया। इस दौरान राजस्थान सरकार में मंत्री ममता भूपेश, पूर्व जिला प्रमुख रीटा ने भी उपराष्ट्रपति व उनकी पत्नी डॉ सुदेश धनखड़ से शिष्टाचार भेंट की और स्वागत किया। हेलीपैड पर सीकर सांसद सुमेधानंद सरस्वती, पूर्व राज्यमंत्री

वंशीधर बाजिया, जिला महामंत्री प्रभुसिंह गोगावास, चेरमैन ममता मुण्डोतिया ने गुलदस्ता भेंट कर स्वागत किया। इसके पश्चात सांसद सुमेधानंद सरस्वती ने सभी का परिचय कराया। वहीं अतिरिक्त संभागीय आयुक्त, आईजी उमेश चंद्र दाता, जिला कलेक्टर डॉ अमित यादव, एसपी कुंअर राठौड़, एडीएम अनिल महला, एडिशनल एसपी रतन लाल भार्गव, डीआईएसपी कन्हैयालाल सहित जिले के आला अधिकारियों ने अगवानी की। उपराष्ट्रपति दर्शन के पश्चात 2 बजकर 44 मिनट पर खाटूश्यामजी से रवाना हो गए। उपराष्ट्रपति जगदीप धनखड़ के खाटूश्यामजी दौरे को लेकर पुलिस, प्रशासन, नगरपालिका सतर्क नजर आई। रींगस रोड से लेकर मंदिर तक के मार्ग को छावनी में तब्दील कर दिया गया और मैन सड़क पर आने वाले रास्तों पर बैरिकेडिंग लगाकर पुलिस बल तैनात किया गया।